

3.	ಕಿರಿಯ ಕಾಲೇಜು	647	57
4.	ಕಾಲೇಜುಗಳು	320	364
5.	ಪಾಲಿಟೆಕ್ನಿಕ್	146	213
6.	ತಾಂತ್ರಿಕ ಶಾಲೆಗಳು	22	65
7.	ಇಂಜಿನಿಯರಿಂಗ್ ಕಾಲೇಜು	10	11

ಅ) 1.	ಪ್ರಾಥಮಿಕ ಶಾಲೆ	ಇಲ್ಲ	—
2.	ಪ್ರೌಢ ಶಾಲೆ	ಇಲ್ಲ	—
3.	ಕಿರಿಯ ಕಾಲೇಜು	113	280
4.	ಕಾಲೇಜುಗಳು	158	924
5.	ಪಾಲಿಟೆಕ್ನಿಕ್	52	76
6.	ತಾಂತ್ರಿಕ ಶಾಲೆ	4	39
7.	ಇಂಜಿನಿಯರಿಂಗ್	26	11

ಇ) ಖಾಲಿ ಇರುವ ಶಿಕ್ಷಕರ ಹುದ್ದೆಗಳನ್ನು ಖಾಯಂ ಆಗಿ ತುಂಬುವವರೆಗೆ ಹಂಗಾಮಿಯಾಗಿ ನೇಮಿಸಲಾಗುತ್ತಿದೆ.

ಈ) ಲೋಕ ಸೇವಾ ಆಯೋಗ ಮತ್ತು ಜಿಲ್ಲಾ ಆಯ್ಕೆ ಸಮಿತಿಯಿಂದ ಅಭ್ಯರ್ಥಿಗಳ ಪಟ್ಟಿ ಬಂದ ತಕ್ಷಣ ಹುದ್ದೆಗಳನ್ನು ತುಂಬಲಾಗುವುದು.

ವಿಷಯ : ದೊಡ್ಡ ಪ್ರಾಥಮಿಕ ಶಾಲೆಗಳನ್ನು ಮಾಧ್ಯಮಿಕ ಶಾಲೆಗಳನ್ನಾಗಿ ಪರಿವರ್ತಿಸುವುದು

ಪ್ರಶ್ನೆ : 209 (460) ಶ್ರೀ ಬಿ.ಜಿ. ಬಣಕಾರ್ (ಹಿರೇಕೆರೂರು).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ರಾಜ್ಯದ ಎಷ್ಟು ಪ್ರಾಥಮಿಕ ಶಾಲೆಗಳ 7ನೇ ಈಯತ್ತೆಯಲ್ಲಿ 20ಕ್ಕಿಂತ ಹೆಚ್ಚು ವಿದ್ಯಾರ್ಥಿಗಳು ಅಭ್ಯಾಸ ಮಾಡುತ್ತಿರುವರು. (ಜಿಲ್ಲಾವಾರು ವಿವರ ಒದಗಿಸುವುದು).

ಆ) ಇಂತಹ ಪ್ರಾಥಮಿಕ ಶಾಲೆಗಳಿರುವ ಗ್ರಾಮಗಳಲ್ಲಿ ಮಾಧ್ಯಮಿಕ ಶಾಲೆಗಳಲ್ಲಿದ್ದಲ್ಲಿ ಇಂತಹ ಪ್ರಾಥಮಿಕ ಶಾಲೆಗಳನ್ನು ಮಾಧ್ಯಮಿಕ ಶಾಲೆಗಳನ್ನಾಗಿ ಪರಿವರ್ತಿಸಲು ಸಾಧ್ಯವಿಲ್ಲವೇ ;

ಇ) ಹೊಸದಾಗಿ ಮಾಧ್ಯಮಿಕ ಶಾಲೆ ಪ್ರಾರಂಭಿಸಿದರೆ 7ನೇ ವರ್ಗದಲ್ಲಿ ಕನಿಷ್ಠ ಎಷ್ಟು ವಿದ್ಯಾರ್ಥಿಗಳಿದ್ದರೆ ಸರ್ಕಾರದವರು ಮಂಜೂರಾತಿ ನೀಡುವರು?

ಉತ್ತರ : ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು) — ಅ) 18,497 ಶಾಲೆಗಳು. 3.96,764 ವಿದ್ಯಾರ್ಥಿಗಳು ಅಭ್ಯಾಸ ಮಾಡುತ್ತಿರುವರು (ಪಟ್ಟಿ ಲಗತ್ತಿಸಿದೆ).

ಆ) ಹಿರಿಯ ಪ್ರಾಥಮಿಕ ಶಾಲೆಯನ್ನು ಮಾಧ್ಯಮಿಕ ಶಾಲೆ (ಪ್ರೌಢಶಾಲೆ)ಯನ್ನಾಗಿ ಇದುವರೆಗೂ ಪರಿವರ್ತಿಸಿರುವುದಿಲ್ಲ. ಪರಿವರ್ತಿಸುವ ನಿಯಮವಿರುವುದಿಲ್ಲ. ಆದರೆ 7ನೇ ಈಯತ್ತೆಯಲ್ಲಿ ಹೆಚ್ಚು ಸಂಖ್ಯೆ ಇರುವ ಪ್ರದೇಶಗಳಲ್ಲಿಯೇ ಮಾಧ್ಯಮಿಕ ಶಾಲೆಯ ಆರಂಭಕ್ಕೆ ಆದ್ಯತೆ ನೀಡುವುದು ಸರ್ಕಾರದ ನೀತಿಯಾಗಿದೆ.

ಇ) 40 ವಿದ್ಯಾರ್ಥಿಗಳು ಇದ್ದರೆ ಪರಿಗಣಿಸಬಹುದು, ಜೊತೆಗೆ ಸಮೀಪದಲ್ಲಿರುವ ಮಾಧ್ಯಮಿಕ ಶಿಕ್ಷಣ ಸೌಲಭ್ಯಗಳು, ಆ ಪ್ರದೇಶದ ಸಾಕ್ಷರತೆ, ಸಾಮಾಜಿಕ ಮತ್ತು ಆರ್ಥಿಕ ಪರಿಸ್ಥಿತಿ, ಇವುಗಳನ್ನೂ ಪರಿಶೀಲಿಸಲಾಗುವುದು.

ವಿಷಯ : ಸರ್ಕಾರ ವಹಿಸಿಕೊಂಡಿರುವ ಖಾಸಗಿ ಗ್ರಂಥಾಲಯಗಳ ಸಿಬ್ಬಂದಿಯನ್ನು ಖಾಯಂಗೊಳಿಸುವುದು.

ಪ್ರಶ್ನೆ : 210 (621) ಶ್ರೀ ಜ್ಞಾನದೇವ ದೊಡ್ಡಮೇಟೆ (ರೋಣ) — ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ರಾಜ್ಯ ಸರ್ಕಾರ, ಖಾಸಗಿ ಗ್ರಂಥಾಲಯಗಳನ್ನು ತನ್ನ ವಶಕ್ಕೆ ತೆಗೆದುಕೊಂಡಿರುವುದು ನಿಜವೇ? ಹಾಗಿದ್ದಲ್ಲಿ ಅವುಗಳ ಸಂಖ್ಯೆ ಎಷ್ಟು ;

ಆ) ಹಾಗಿದ್ದಲ್ಲಿ ಖಾಸಗಿ ಗ್ರಂಥಾಲಯಗಳನ್ನು ಸರ್ಕಾರದವರು ತನ್ನ ವಶಕ್ಕೆ ತೆಗೆದುಕೊಳ್ಳುವಾಗ ಸಂಬಂಧಪಟ್ಟ ಗ್ರಂಥಾಲಯದ ಸಿಬ್ಬಂದಿಯನ್ನು ಖಾಯಂ ಮಾಡುವುದಾಗಿ ಒಪ್ಪಿಕೊಂಡಿದ್ದು ನಿಜವೇ ;

ಇ) ಹಾಗಿದ್ದಲ್ಲಿ ಸದರಿ ಸಿಬ್ಬಂದಿಯನ್ನು ಯಾವಾಗ ಸರ್ಕಾರದವರು ಖಾಯಂ ಮಾಡುವರು ತಿಳಿಸುವಿರಾ ?

ಉತ್ತರ : ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).— ಅ) ಹೌದು. 27. ಆ) ಇಲ್ಲ.

ಇ) ಮೇಲ್ಕಂಡ 27 ಗ್ರಂಥಾಲಯಗಳ ಸಿಬ್ಬಂದಿಯನ್ನು ಖಾಯಂ ಮಾಡಿರುವುದರಿಂದ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ವಿಷಯ : ಬರಗಾಲ ಪೀಡಿತ ಪ್ರದೇಶಕ್ಕೆ ಅಭಿವೃದ್ಧಿ ಯೋಜನೆಯಲ್ಲಿ ಪ್ರಾರಂಭಿಸಲಾದ ಪಶುವೈದ್ಯ ಶಾಲೆಗಳು.

ಪ್ರಶ್ನೆ : 211 (625) ಶ್ರೀ ಜ್ಞಾನದೇವ ದೊಡ್ಡಮೇಟೆ (ರೋಣ).— ಮಾನ್ಯ ಪಶು ಸಂಗೋಪನಾ ಹಾಗೂ ಪಶು ವೈದ್ಯ ಸೇವೆಗಳ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ಬರಗಾಲ ಪೀಡಿತ ಪ್ರದೇಶ ಅಭಿವೃದ್ಧಿ ಯೋಜನೆಯ ಮೇರೆಗೆ ಇಲ್ಲಿಯವರೆಗೆ ಧಾರವಾಡ ಜಿಲ್ಲೆಯಲ್ಲಿ ಎಷ್ಟು ಪಶು ವೈದ್ಯ ಶಾಲೆಗಳನ್ನು ಸ್ಥಾಪಿಸಲಾಗಿದೆ : (ವಿವರವಾದ ಮಾಹಿತಿಯನ್ನು ಒದಗಿಸುವುದು).

ಆ) ಹೊಸದಾಗಿ ಧಾರವಾಡ ಜಿಲ್ಲೆಯ ಯಾವ ಯಾವ ಕೇಂದ್ರಗಳಲ್ಲಿ ಹಾಗೂ ಗ್ರಾಮಗಳಲ್ಲಿ ಪಶುವೈದ್ಯಕೀಯ ಸೌಲಭ್ಯ ಒದಗಿಸಲು ಸರಕಾರವು ಉದ್ದೇಶಿಸಿದೆ ;

ಇ) ಬರಗಾಲ ಪೀಡಿತ ಪ್ರದೇಶಾಭಿವೃದ್ಧಿ ಯೋಜನೆಯ ಮೇರೆಗೆ ಪ್ರಾರಂಭಿಸಲಾದ ಪಶುವೈದ್ಯ ಕೇಂದ್ರಗಳನ್ನು ಸರಕಾರವು ವಹಿಸಿಕೊಳ್ಳಲು ಉದ್ದೇಶಿಸಿದೆಯೇ? ಹಾಗಿದ್ದಲ್ಲಿ ಯಾವಾಗ?

ಉತ್ತರ : ಶ್ರೀ ವಿಶ್ವನಾಥ್ ರೆಡ್ಡಿ ಮುದ್ದಾಳ (ಪಶು ಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳು).— ಅ) ಬರಗಾಲ ಪೀಡಿತ ಪ್ರದೇಶ ಅಭಿವೃದ್ಧಿ ಯೋಜನೆಯ ಮೇರೆಗೆ ಧಾರವಾಡ ಜಿಲ್ಲೆಯಲ್ಲಿ 10 ಗ್ರಾಮೀಣ ಪಶುವೈದ್ಯ ಶಾಲೆಗಳನ್ನು ಸ್ಥಾಪಿಸಲಾಗಿದೆ. ವಿವರ ಈ ಕೆಳಕಂಡಂತಿದೆ :

- |               |   |                        |
|---------------|---|------------------------|
| 1) ಕರಜಗಿ      | } | ಹಾವೇರಿ ತಾಲ್ಲೂಕು        |
| 2) ಬೆಳವಗಿ     |   |                        |
| 3) ಡೆನಿ       | } | ಮುಂಡರಿ ತಾಲ್ಲೂಕು        |
| 4) ಹಿರೇವಡತ್ತಿ |   |                        |
| 5) ಬಾಗೆವಾಡಿ   |   |                        |
| 6) ಮಾಕನೂರು    | } | ರಾಣೀ ಬೆನ್ನೂರು ತಾಲ್ಲೂಕು |
| 7) ಹೊನ್ನಟ್ಟಿ  |   |                        |
| 8) ನಿಡುಗಂದಿ   | } | ರೋಣ ತಾಲ್ಲೂಕು           |
| 9) ಸವಡಿ       |   |                        |

10) ಪಶುಪತಿ ಹಾಳು ಕುಂದಗೋಳ ತಾಲ್ಲೂಕು

ಆ) ಹೊಸದಾಗಿ ಧಾರವಾಡ ಜಿಲ್ಲೆಯಲ್ಲಿ ಗ್ರಾಮೀಣ ಪಶುವೈದ್ಯಕೀಯ ಸೌಲಭ್ಯಗಳನ್ನು ಆಯಾ ಪ್ರದೇಶಗಳ ಅವಶ್ಯಕತೆಗಳನ್ನು ಪರಿಶೀಲಿಸಿ ಸೂಕ್ತ ಕ್ರಮ ಕೈಗೊಳ್ಳಲಾಗುವುದು ಮತ್ತು ಮಿಕ್ಕ ತಾಲ್ಲೂಕುಗಳಲ್ಲಿಯೂ ಸಹ 10 ಸಂಚಾರಿ ಪಶುವೈದ್ಯ ಶಾಲೆಗಳನ್ನು ಮುಂಬರುವ ವರ್ಷಗಳಲ್ಲಿ ತೆರೆಯುವ ಪ್ರಸ್ತಾವನೆ ಸರಕಾರದ ಪರಿಶೀಲನೆಯಲ್ಲಿದೆ.

ಇ) ಈಗಾಗಲೇ ಬರಗಾಲ ಪೀಡಿತ ಪ್ರದೇಶಾಭಿವೃದ್ಧಿ ಯೋಜನೆಯ ಮೇರೆಗೆ ಪ್ರಾರಂಭಿಸಲಾದ ಎಲ್ಲಾ ಗ್ರಾಮೀಣ ಪಶುವೈದ್ಯ ಶಾಲೆಗಳು ಮತ್ತು ಕೃತಕ ಗರ್ಭಧಾರಣ ಉಪ-ಕೇಂದ್ರಗಳನ್ನು ಇಲಾಖೆ ವಹಿಸಿಕೊಂಡಿರುತ್ತದೆ. ಹಾಗೂ ಧಾರವಾಡದ ಸಂಚಾರಿ ಪಶು ಚಿಕಿತ್ಸಾಲಯವು ಇಲಾಖಾವತಿಯಿಂದ ನಡೆಯುತ್ತಾ ಇದೆ.

ವಿಷಯ : ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಉರ್ದು ಮಾಧ್ಯಮದ ಆಧ್ಯಾಪಕರ ಕೊರತೆ

ಪ್ರಶ್ನೆ 212 (726) ಶ್ರೀ ಪ್ರತಾಪ ಚಂದ್ರ ಶೆಟ್ಟಿ (ಕುಂದಾಪುರ).— ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಸರ್ಕಾರಿ ಕಿರಿಯ ಹಾಗೂ ಹಿರಿಯ ಪ್ರಾಥಮಿಕ ಶಾಲೆಗಳಲ್ಲಿರುವ ಉರ್ದು ಮಾಧ್ಯಮದ ಆಧ್ಯಾಪಕರ ಸಂಖ್ಯೆ ಎಷ್ಟು ;

ಆ) ಖಾಲಿ ಇರುವ ಹುದ್ದೆಗಳ ಸಂಖ್ಯೆ ಎಷ್ಟು ;

ಇ) ಅವುಗಳನ್ನು ಯಾವಾಗ ಭರ್ತಿಮಾಡಲಾಗುವುದು ;

ಉತ್ತರ : ಶ್ರೀ ಬಿ. ರಾಜಯ್ಯ ಶಿಕ್ಷಣ (ಸಚಿವರು).— ಅ) 120 ಆ) 19